

24-07-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ఉన్నతంగా అవ్వాలంటే మీ లెక్కాచారాన్ని ప్రతి రోజూ చూసుకోండి, ఏ కర్తేంద్రియము కూడా మోసము చేయరాదు, కనులు చాలా మోసము చేస్తాయి కనుక వాటి నుండి

మిమ్ములను మీరు రక్షించుకోండి.”

ప్రశ్న:- అన్నింటికంటే చెడ్డ అలవాటు ఏది? దాని నుండి రక్షించుకొను ఉపాయమేమిది ?

సమా:- అన్నింటికంటే చెడ్డ అలవాటు - జిహ్వా చాపల్యము(నాలుక రుచి) ఏదైనా మంచి రుచికరమైన వస్తువును చూస్తే, దాచుకొని తింటారు. దాచుకొని తినడమంటే దొంగతనము. దొంగతనమనే మాయ కూడా అనేక మందిని ముక్కు, చెవులతో పట్టుకునేస్తుంది. దీని నుండి రక్షింపబడాలంటే, బుద్ధి ఎక్కడకైనా పోతే స్వయాన్ని స్వయమే శిక్షించుకోండి. ఈ చెడు అలవాట్లను తొలగించుకోవడానికి మిమ్ములను మీరే బాగా శిక్షించుకోండి (మీకు మీరే బాగా చీవాట్లు పెట్టుకోండి).

ఓంశాంతి. ఆత్మాభిమానులై కూర్చోని ఉన్నారా? ప్రతి విషయము మిమ్ములను మీరే ప్రశ్నించుకోవాల్సి వస్తుంది. మేము ఆత్మాభిమానులై కూర్చోని తండ్రిని స్మృతి చేస్తున్నామా? శివశక్తి పొండవ సైన్యము అనే గాయనము కూడా ఉంది. ఇక్కడ శివబాబా సైన్యము కూర్చోని ఉన్నారు కదా. ఆ శాలిలిక సైన్యములో యువకులు మాత్రమే ఉంటారు, ముసలివారు లేక పిల్లలు ఉండరు. ఈ సైన్యములో ముసలివారు, పిల్లలు, యుక్త వయస్కులు మొదలైన వారందరూ కూర్చోని ఉన్నారు. ఇది మాయ పై విజయము పొందుకునే సైన్యము. ప్రతి ఒక్కరు మాయ పై విజయము పొంది తండ్రి నుండి బేహద్ వారసత్వము తీసుకోవాలి. మాయ చాలా ప్రబలమైనదని పిల్లలకు తెలుసు. అన్నింటికంటే ఎక్కువగా మోసము చేసేది కర్తేంద్రియాల్లే. చార్మలో ఈ రోజు ఏ కర్తేంద్రియము మోసము చేసిందో కూడా వ్రాయండి. ఈ రోజు ఫలానా వారిని చూడగానే ఇష్టమైంది, తాకాలని, ఇలా చేస్తామని అనిపించింది. కళ్లు చాలా నష్టపరుస్తాయి. ప్రతీ కర్తేంద్రియాన్ని గమనించండి. ఏ కర్తేంద్రియము చాలా మోసము చేస్తుంది? ఈ విషయము గురించి సూరదాసు ఉదాహరణను కూడా ఇస్తారు. మీ పై మీరు గమనముంచుకోవాలి. కన్నులు చాలా మోసము చేస్తాయి. మంచి - మంచి పిల్లలను కూడా మాయ మోసము చేసేస్తుంది. సర్వీసు బాగా చేస్తారు కాని కనులు మోసము చేస్తాయి. కనులు శత్రువులు కనుక వాటి పై గమనముంచండి. మన పదవిని భ్రష్టము చేసేస్తుంది. తెలివైన పిల్లలు బాగా నోట్ చేసుకోవాలి. డైరీ పాకెట్ లోనే ఉండాలి. భక్తి మార్గములో బుద్ధి చంచలమైతే, స్వయాన్ని గిచ్చుకుంటారు. మిమ్ములను మీరు శిక్షించుకోవాలి. చాలా జాగరూకతతో ఉండాలి. కర్తేంద్రియాలు మోసము చేయటము లేదు కదా! అని పరిశీలించుకుంటూ ఉండాలి - దూరమైపోవాలి. నిలుచుకొని చూడను కూడా చూడరాదు. స్త్రీ - పురుషుల హంగామానే చాలా ఉంది. చూడగానే కామ వికారపు దృష్టి వెళ్తుంది. అందువలన సన్యాసులు కళ్లు మూసుకొని కూర్చుంటారు. కొందరు సన్యాసులు స్త్రీలకు వీపు మళ్లించి కూర్చుంటారు. ఆ సన్యాసులు మొదలైనవారికి ఏమి దొరకుతుంది. 10-20 లక్షలు, కోట్ల ధనము జమ చేసుకుంటారేమో, అంతకు మంచి మరేమీ లేదు. మరణించారంటే అంతా సమాప్తమవుతుంది. తిరిగి మరుసటి జన్మలో జమ చేసుకోవాల్సి వస్తుంది. కాని పిల్లలైన మీకు

ఏమేమి లభిస్తుందో అదంతా అవినాశి వారసత్వమైపోతుంది. అక్కడ ధనము పై ఆశ ఉండదు. కష్టపడి ప్రాప్తి చేసుకొను వస్తువేదీ ఉండదు. కలియుగ అంతమునకు సత్యయుగ ఆదికి రాత్రికి పగలుకున్నంత వ్యత్యాసముంటుంది. అక్కడ అపారమైన సుఖముంటుంది. ఇక్కడ కొంచెము కూడా లేదు. బాబా సదా చెప్తూ ఉంటారు - సంగమ యుగముతో పాటు పురుషోత్తమ అను పదమును తప్పకుండా చేర్చండి. అక్షరాలను స్పష్టముగా పలకాలి. తెలిపించడము సహజముగా ఉంటుంది. మనుష్యుల నుండి దేవతలుగా..... కావున తప్పకుండా దేవతగా తయారు చేయడానికి, నరకవాసులను స్వర్గ వాసులుగా చేయడానికి సంగమ యుగములోనే వస్తారు కదా. మనుష్యులు గాఢాంధకారములో ఉన్నారు. స్వర్గముంటే ఏమిటో తెలియనే తెలియదు. ఇతర ధర్మముల వారు స్వర్గమును చూడను కూడా చూడలేరు. కనుకనే బాబా - మీ ధర్మము చాలా సుఖమునిచ్చేదని చెప్తారు. దానిని హెవెన్ అని అంటారు. అయితే మేము కూడా స్వర్గములోనికి పోగలమని భావించరు. ఇది ఎవ్వరికీ తెలియదు. ఇది భారతవాసులు మరచిపోయారు. హెవెన్ లక్షల సంవత్సరాల క్రితముండినదని అంటారు. క్రైస్తవులు స్వయముగా 3 వేల సంవత్సరముల క్రితము స్వర్గముండేదని అంటారు. లక్ష్మీనారాయణులను భగవాన్ - భగవతి అని అంటారు. తప్పకుండా భగవంతుడే భగవాన్ - భగవతిగా తయారు చేస్తారు. కావున కష్టపడాలి. ప్రతిరోజు మీ లెక్కాచారమును చూసుకోవాలి. ఏ కర్మేంద్రియము మోసము చేస్తూ ఉంది? నాలుక కూడా తక్కువైనది కాదు. ఏదైనా మంచి వస్తువును చూస్తే దాచిపెట్టుకుని తినేస్తారు. ఇది కూడా పాపమని భావించరు, దొంగతనమే కదా. అది కూడా శివబాబాగారి యజ్ఞము నుండి దొంగతనము చేయడము చాలా చెడ్డ గుణము. ఒక్క పైసా దొంగతనము చేసినవారే రేపు లక్ష రూపాయలు దొంగతనము చేస్తారని అంటారు. అనేక మందిని మాయ ముక్కుతో పట్టుకుంటూ ఉంటుంది. ఈ పాత అలవాట్లన్నీ తొలగించుకోవాలి. మీకు మీరే చీవాట్లు పెట్టుకోవాలి. చెడు అలవాట్లున్నంతవరకు శ్రేష్ఠ పదవిని పొందుకోలేరు. స్వర్గములోకి వెళ్ళడం గొప్పతనము కాదు. కాని రాజా-రాణులు ఎక్కడ, ప్రజలెక్కడ! కావున తండ్రి చెప్తున్నారు - కర్మేంద్రియాలను చాలా పరిశీలించుకోవాలి. ఏ కర్మేంద్రియము మోసము చేస్తున్నదో లెక్కాచారము చూసుకోవాలి. ఇది వ్యాపారము కదా. తండ్రి చెప్తున్నారు - నాతో వ్యాపారము చేయండి, శ్రేష్ఠ పదవిని పొందుకోవాలంటే శ్రీమతమును అనుసరించండి. తండ్రి ఆదేశాన్నిస్తారు, అందులో కూడా మాయ విఘ్నాలను వేస్తుంది, ఆజ్ఞలను పాలన చెయ్యనివ్వదు. ఆదేశాలను మరవకండి అని తండ్రి చెప్తున్నారు. పొరపాటు చేస్తే చాలా పశ్చాత్తాపపడతారు. ఎప్పటికీ శ్రేష్ఠ పదవిని పొందలేరు. ఇప్పుడు మేము నరుని నుండి నారాయణునిగా అవతారమని ఖుషీగా అంటారు. కాని కర్మేంద్రియాలు ఎక్కడైనా మోసము చేస్తున్నాయా? అని మిమ్ములను మీరు ప్రశ్నించుకుంటూ ఉండండి.

మీ ఉన్నతి కొరకు తండ్రి ఇచ్చే ఆదేశాలను అమలుపరచండి. రోజంతటి లెక్కాచారమును చూసుకోండి. అనేక తప్పులు జరుగుతూనే ఉంటాయి. కన్నులు చాలా మోసము చేస్తాయి. వీరికి తినిపించాలని, ఏదైనా బహుమతినివ్వాలని జాలి కలుగుతుంది. తమ సమయాన్ని చాలా వృధా చేసుకుంటారు. మాలలోని మణిగా కావాలంటే చాలా శ్రమ పడాలి. అష్టరత్నాలు ముఖ్యమైనవారు. నవరత్నములని అంటారు. ఒకరు తండ్రి, మిగిలినవారు 8 మంది. బాబా గుర్తు మధ్యలో ఉండాలి కదా.

ఏదైనా గ్రహచారము మొదలైనవి వస్తే నవరత్నాల ఉంగరము మొదలైనవి ధరిస్తారు. ఇంతమంది పురుషార్థులలో 8 మంది మాత్రమే గౌరవపూర్వకముగా ఉత్తిర్లమయ్యేవారు. అష్టరత్నాలకే చాలా మహిమ జరుగుతుంది. దేహాభిమానములోనికి వచ్చుట వలన కర్తేంద్రియాలు చాలా మోసము చేస్తాయి. భక్తిలో కూడా తల పై చాలా పాపభారముందనే చింత ఉంటుంది కదా. దానపుణ్యాలు చేసి పాపాలు తొలగించుకోవాలని అనుకుంటారు. సత్యయుగములో రావణ రాజ్యముండదు. కనుక చింత అనే మాటే ఉండదు. అక్కడ కూడా అలాంటివి జరిగితే నరకానికి, స్వర్గానికి ఏ వ్యత్యాసమూ ఉండదు. మీరు శ్రేష్ఠమైన పదవిని పొందుటకు భగవంతుడు కూర్చోని చదివిస్తున్నారు. బాబా గుర్తు రాకుంటే చదివించే టీచరునైనా గుర్తు చేసుకోండి. మా తండ్రి సద్గురువు అని అయినా తలంపు చేయండి. మనుష్యులు ఆసులీ మతము వలన తండ్రిని ఎంతగా తిరస్కరించారు! తండ్రి ఇప్పుడు అందరికీ ఉపకారము చేస్తారు. పిల్లలైన మీరు కూడా ఉపకారము చేయాలి. ఎవరికీ అపకారము చేయరాదు. ఎవరి పై చెడు దృష్టి కూడా ఉండరాదు. తమకు తామే నష్టము చేసుకుంటారు. ఆ ప్రకంపనాలు ఇతరుల పై కూడా ప్రభావమును చూపిస్తాయి. తండ్రి చెప్తున్నారు - ఇది చాలా గొప్ప గమ్యము. రోజూ మీ లెక్కాచారమును చూసుకోండి - ఏ వికర్తా చేయలేదు కదా? ఇది అయ్యిందే వికర్తల ప్రపంచము, వికర్తల యుగము. వికర్తాజీత్ దేవతల యుగము గురించి ఏ మనుష్యులకూ తెలియదు. తండ్రి చెప్తున్నారు - వికర్తాజీత్ శకము 5 వేల సంవత్సరాల క్రింద ఉండినది. తర్వాత మరలా వికర్త సంవత్సరము ప్రారంభమవుతుంది. రాజులు కూడా వికర్తలు చేస్తూ ఉంటారు. అందుకే కర్త - అకర్త - వికర్తల రహస్యమును తండ్రి తెలియచేస్తున్నారు. రావణ రాజ్యములో మీ కర్తలు వికర్తలుగా, సత్యయుగములో కర్తలు అకర్తలుగా అవుతాయి. వికర్తలుగా కావు. అక్కడ వికారమనే పేరే ఉండదు. ఈ జ్ఞాన మూడవ నేత్రము మీకు ఇప్పుడే లభించింది. పిల్లలైన మీరిప్పుడు తండ్రి ద్వారా త్రినేత్ర, త్రికాలదర్శులుగా అయ్యారు. మనుష్యులెవ్వరూ ఇలా తయారు చేయలేరు. మిమ్ములను తయారు చేయువారు తండ్రి మొదట ఆస్తికులైనప్పుడే త్రినేత్ర, త్రికాలదర్శులుగా అవుతారు. మీ బుద్ధిలో పూర్తి శ్రామా రహస్యమంతా ఉంది. మూలవతనము, సూక్ష్మవతనము, 84 జన్మల చక్రమంతా మీ బుద్ధిలో ఉంది. తర్వాత అనేక ధర్మాలు వస్తాయి. వృద్ధి చెందుతూ ఉంటాయి. ఆ ధర్మ స్థాపకులను గురువులని అనరు. సర్వులకు సద్గతినిచ్చే సద్గురువు ఒక్కరు మాత్రమే. ఇతరులు సద్గతినివ్వడానికి రారు. వారు ధర్మమును స్థాపన చేయు ధర్మ స్థాపకులు. క్రీస్తును పృథి చేసినందున సద్గతి కలగదు, వికర్తలు వినాశనము కావు. ఏ లాభమూ ఉండదు. వారంతా భక్తిమార్గములోనివారు. కేవలము మీరు మాత్రమే జ్ఞాన మార్గములో ఉన్నారు. మీరు మార్గదర్శకులు. అందరికీ శాంతిధామము, సుఖధామానికి మార్గము తెలియచేస్తారు. తండ్రి కూడా ముక్తిదాత, మార్గదర్శకులు. ఆ తండ్రిని తలంపు చేయుట ద్వారా మాత్రమే మీ వికర్తలు వినాశనమౌతాయి.

పిల్లలైన మీరిప్పుడు మీ వికర్తలను వినాశనము చేసుకునే పురుషార్థము చేస్తున్నారు. కనుక మీరు గమనముంచాలి. ఒకవైపు పురుషార్థము జరుగుతూ ఉండాలి, మరోవైపు వికర్తలు జరగకుండా జాగ్రత్త పడాలి. పురుషార్థముతో పాటు వికర్తలు కూడా చేస్తే పాపము నూరు రెట్లు పెరిగిపోతుంది. ఎంత సాధ్యమో అంత వికర్తలు చేయకండి. లేకుంటే పాపము ఎక్కువవుతూ పోతుంది. పేరు కూడా చెడిపోస్తారు. భగవంతుడు మనలను చదివిస్తున్నారంటే ఏ వికర్త చేయరాదు. చిన్నది కాని, పెద్దది కాని దొంగతనము

పాపమే కదా. ఈ కనులు చాలా మోసము చేస్తాయి. పిల్లల నడవడికల ద్వారా తండ్రికి అర్థమైపోతుంది. వీరు నా భార్య అని సంకల్పములో కూడా రాకూడదు. మేము బ్రహ్మకుమార - కుమారీలము, శివబాబాకు పాత్రులము. మనము బాబా వద్ద ప్రతిజ్ఞ చేశాము. రాఖీ కట్టుకున్నాము మరి కన్నులు ఎందుకు మోసము చేస్తాయి? పృథి బలముతో ఏ కర్తేంద్రియము మోసము చేయకుండా రక్షించుకోగలరు. చాలా శ్రమపడాలి. తండ్రి ఆదేశాన్ని అమలుపరచి చార్మ వ్రాయండి. స్త్రీ-పురుషులు కూడా పరస్పరములో ఇవే మాటలు మాట్లాడుకోండి - మేము బాబా నుండి పూర్తి వారసత్వమును తీసుకుంటాము, టీచరు వద్ద పూర్తిగా చదువుకుంటాము. బేహద్ జ్ఞానమునిచ్చు టీచరు ఎప్పుడూ దొరకరు. లక్ష్మీనారాయణులకే తెలియదు అంటే వారి వెనుక వచ్చేవారికి ఎలా తెలుస్తుంది! సంగమ యుగములో మాత్రమే మీరు సృష్టి ఆదిమధ్యాంతములను తెలుసుకుంటారు. ఇలా చేయండి, అలా చేయండి అని బాబా చాలా తెలియచేస్తూ ఉంటారు. కాని ఇక్కడి నుండి లేవగానే సమాప్తం. శివబాబా మమ్ములను చదివిస్తున్నారని అర్థము చేసుకోరు. సదా శివబాబా చెప్పున్నారని భావించండి. ఇతని(బ్రహ్మబాబా) ఫోటోను కూడా పెట్టుకోకండి. ఈ రథమును అప్పుగా తీసుకున్నాను. ఇతడు కూడా పురుషార్థయే. వీరు కూడా నేను బాబా నుండి వారసత్వమును తీసుకుంటున్నానని చెప్తారు. మీ వలె ఇతడు కూడా విద్యార్థి జీవితములో ఉన్నాడు. పోను పోను మీ మహిమ చాలా పెరుగుతుంది. ఇప్పుడు మీరు పూజ్య దేవతలుగా అగుటకు చదువుతున్నారు. తర్వాత సత్యయుగములో మీరు దేవతలుగా అవుతారు. ఈ విషయాలన్నీ తండ్రి తప్ప మరెవ్వరూ తెలియచేయలేరు. అదృష్టములో లేకుంటే శివబాబా వచ్చి ఎలా చదివిస్తారని సంశయము కలుగుతుంది. నేను ఒప్పుకోను అని అంటారు. ఒప్పుకోలేదంటే శివబాబాను ఎలా పృథి చేస్తారు. వికర్షలు వినాశము కావు. నంబరువారుగా రాజధాని స్థాపనాతున్నది. దాస-దాసీలు మొదలైనవారు కావాలి కదా. రాజులకు దాస-దాసీలను కూడా వరదక్షిణ రూపములో ఇస్తారు. ఇక్కడే ఇంతమంది దాస-దాసీలుంటే సత్యయుగములో ఎంతమంది ఉంటారు. వెళ్లి దాస-దాసీలుగా అయ్యే ఢీలా పురుషార్థము చేయాలా! బాబా మేమిప్పుడే మరణిస్తే ఏ పదవిని పొందుకుంటాము? అని బాబానే అడగవచ్చు. బాబా వెంటనే చెప్పేస్తారు. మీ లెక్కను మీరే చూసుకోండి. అంత్యములో నంబరువారుగా కర్మాతీత స్థితిని పొందుకుంటారు. ఇదే సత్యమైన సంపాదన. ఆ సంపాదనలో రాత్రింబవళ్ళు ఎంత తలమునకలై ఉంటారు. బాగా బేరాలు కుదుర్చుకునేవారు ఒక చేతితో తింటారు, మరో చేతితో ఫోనులో వ్యవహారమును నడిపిస్తూ ఉంటారు. ఇటువంటి వ్యక్తి జ్ఞానమార్గములో నడవగలుగుతారా? ఆలోచించండి. మాకు తీరిక ఎక్కడ? అని అంటారు. అరే సత్యమైన రాజ్యము లభిస్తున్నది. బాబాను కేవలము తలంపు చేస్తే వికర్షలు వినాశనమౌతాయి. అష్టదేవతలు మొదలైనవారిని కూడా తలంపు చేస్తారు కదా. వారి పృథి ద్వారా ఏమీ లభించదు. బాబా మాటి మాటికి ప్రతి విషయాన్ని గురించి తెలియచేస్తారు. ఫలాని విషయము గురించి తెలియచేయలేదని ఎవరూ అనరాదు. పిల్లలైన మీరు సందేశమును కూడా అందరికీ ఇవ్వాలి. విమానాల నుండి కరపత్రాలను క్రిందకు వేయడానికి ప్రయత్నము చేయాలి. అందులో శివబాబా ఇలా చెప్పున్నారని వ్రాయండి. బ్రహ్మ కూడా శివబాబా బిడ్డే. ప్రజాపిత అన్నప్పుడు అతడూ తండ్రి, వీరు కూడా తండ్రి. శివబాబా అనగానే చాలామంది పిల్లలకు ప్రేమ బాష్పాలు వస్తాయి. ఎప్పుడూ చూడను కూడా చూడలేదు. “ బాబా మేము ఎప్పుడు వచ్చి మీతో కలుస్తాము, బాబా బంధనము

నుండి రక్షించండి ” అని వ్రాస్తారు. చాలా మందికి బాబా సాక్షాత్కారము, తర్వాత రాకుమారుని సాక్షాత్కారము కూడా జరుగుతుంది. పోను పోను చాలామందికి సాక్షాత్కారాలవుతాయి. అయినా పురుషార్థమేమో చేయాల్సి వస్తుంది. మనుష్యులు మరణించేటప్పుడు భగవంతుని తలంపు చేయండి అని చెప్తారు. చివరిలో మీరు కూడా చాలా పురుషార్థము చేస్తారు. బాగా స్మృతి చేస్తారు.

సమయము లభించినప్పుడు పురుషార్థము చేసి మేకప్ చేసుకోండిని తండ్రి సలహానిస్తున్నారు బాబా స్మృతిలో ఉండి వికర్మలను వినాశము చేసుకుంటే చివరిలో వచ్చినా ముందుకు పోగలరు. రైలు ఆలస్యమైతే మేకప్ చేస్తారు కదా. మీరు కూడా ఇక్కడ సమయము లభిస్తే మేకప్ చేసేసుకోవాలి. ఇక్కడకు వచ్చి సంపాదన చేసుకోండి ఇలా ఇలా చేయండి, మీ కళ్యాణము చేసుకోండి అని బాబా సలహానిస్తుంటారు. తండ్రి శ్రీమతమును అనుసరించండి. విమానము నుండి కరపత్రాలను వేయండి. అప్పుడు మీరు సరియైన సందేశమునిస్తున్నారని మనుష్యులు తెలుసుకుంటారు. భారతదేశము ఎంత పెద్దది, సర్వులకు తెలియాలి. బాబా మాకు తెలియనేలేదని ఎవరూ అనకూడదు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్కింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. కనులు మోసము చేయడము లేదు కదా? బుద్ధివంతులై మిమ్ములను మీరే చెక్ చేసుకోవాలి - ఏ కర్మేంద్రియాలకు వశమై ఉట్టా కర్మలు చేయకూడదు. స్మృతి బలముతో కర్మేంద్రియాల మోసము నుండి రక్షించుకోవాలి.
2. ఈ సత్కమైన సంపాదన కొరకు సమయాన్ని కేటాయించాలి. చివరిలో వచ్చినా పురుషార్థము చేసి మేకప్ చేసేసుకోవాలి. ఇది వికర్మలను వినాశము చేసుకునే సమయము. కనుక ఏ వికర్మా చేయరాదు.

వరదానము:- “మనసా, వాచా మరియు కర్మణాల పవిత్రతలో పూర్తి మార్పులు తీసుకునే

నంబరువన్ ఆజ్ఞాకాలీ భవ ”

మనసా పవిత్రత అనగా సంకల్పములో కూడా అపవిత్ర సంస్కారము ఎమర్జ్(ఉత్పన్నము) కారాదు. సదా ఆత్మిక స్వరూపము అనగా భాయి-భాయి(సోదరులమనే) స్మృతి ఉండాలి. వాచాలో సదా సత్కమైన మరియు మధురత ఉండాలి. కర్మణాలో సదా నవ్రత, సంతుష్టత మరియు హర్షితముఖత ఉండాలి. ఈ ఆధారము పైననే నంబరు లభిస్తుంది. ఇటువంటి సంపూర్ణ ఆజ్ఞాకాలీ పిల్లల గుణాలను తండ్రి కూడా మహిమ చేస్తాడు. వారే తమ ప్రతి కర్మ ద్వారా తండ్రి కర్తవ్యాన్ని ప్రత్యక్షము చేయు సమీప రత్నాలు.

స్లోగన్:- “సంబంధము - సంపర్కము, స్థితిలో తేలికగా కండి, దినచర్యలో కాదు ”